

" சங்கமயுகம் - மகிழ்ச்சி நிறைந்த காட்சிகளுக்கான யுகம் "

இன்று பாப்தாதா தன்னுடைய சிறிய மற்றும் பெரிய கவலையில்லா மகாராஜாக்களைப் பார்த்துக் கொண்டிருக்கிறார். சங்கமயுகத்தில் தான் இத்தனை மகாராஜாக்களின் மிகப்பெரிய சபை கூடுகிறது. வேறு எந்த யுகத்திலும் இத்தனை மகாராஜாக்களின் சபை கூடுவதில்லை. இந்த நேரத்தில் மட்டும் தான் கவலையில்லா மகாராஜாக்களின் சபை என்று கூறினாலும் அல்லது சுயராஜ்ய சபை என்று கூறினாலும் அதை நீங்கள் அனைவரும் பார்க்கிறீர்கள். உங்களில் சிறியவர்கள், பெரியவர்கள் நாம் அனைவரும் இந்த உடலின் எஜமானன், சுத்தமான ஆத்மா என்று இதைத் தான் தெரிந்திருக்கிறீர்கள். மேலும் ஏற்றுக் கொண்டு நடந்து கொண்டும் இருக்கிறீர்கள். ஆத்மா யாராக ஆனது? எஜமானன், சுயராஜ்ய அதிகாரி. மிகப் பெரிய சிறிய குழந்தைகளும் நான் மகாராஜா என்று நினைக்கிறார். அப்படியானால் மகாராஜாக்களின் சபை மற்றும் சுயராஜ்ய சபை எவ்வளவு பெரியதாக ஆனது. மேலும் மகாராஜாக்களின் மகாராஜா மற்றும் இராஜாக்களின் இராஜா ஆகக்கூடிய - தற்சமயத்து இராஜாவிலிருந்து எதிர்காலத்து இராஜா ஆகுபவர், அந்த மாதிரி இராஜாக்களைப் பார்த்து மற்றும் அனைத்து கவலையில்லா மகாராஜாக்களைப் பார்த்து எந்த அளவு மகிழ்ச்சி அடைவோம். முழுக்கல்பத்திலும் தன்னுடைய குழந்தைகளாக லட்சக்கணக்கான மகாராஜா குழந்தைகள் இருக்கும் தந்தை யாராவது இருக்க முடியுமா? யாரிடம் வேண்டும் என்றாலும் கேளுங்கள். அவர் என்ன கூறுவார்? சின்னஞ்சிறு குழந்தையும் நான் லட்சுமி நாராயணன் ஆவேன் என்று தான் கூறுவார், அனைத்து குழந்தைகளும் அந்த மாதிரி நினைக்கிறீர்கள் இல்லையா? அந்த மாதிரி தந்தைக்கு, அந்த மாதிரி இராஜ குழந்தைகளின் மேல் எந்த அளவு பெருமிதம் இருக்கும். நானும் இராஜ குடும்பத்தைச் சேர்ந்தவன் என்று உங்கள் அனைவருக்கும் ஈஸ்வரிய பெருமிதம் இருக்கிறது. நீங்கள் இராஜ வம்சியா? அந்த மாதிரி இன்று பாப்தாதா ஒவ்வொரு குழந்தையையும் பார்த்துக் கொண்டிருந்தார். தந்தையின் எத்தனை பாக்கியம் நிறைந்த குழந்தைகள். ஒவ்வொரு குழந்தையும் பாக்கியம் நிறைந்தவர். கூடவே காலத்தின் சகயோகமும் இருக்கிறது ஏனென்றால் இந்த சங்கமயுகம் எந்த அளவு சிறிய யுகமோ அந்த அளவு விசேஷங்களினால் நிரம்பிய யுகம். சங்கமயுகத்தில் என்ன பிராப்திகள் இருக்கின்றனவோ அது வேறு எந்த யுகத்திலும் இருக்க முடியாது. சங்கமயுகமே மகிழ்ச்சியான காட்சிகளின் யுகம். மகிழ்ச்சியே மகிழ்ச்சி தான் இல்லையா! அருந்துகிறீர்கள் என்றாலும், தந்தையுடன் மகிழ்ச்சியாக அருந்துங்கள். காரியம் செய்கிறீர்கள் என்றாலும் செய்விப்பவர் தந்தையுடன், செய்யும் நான் ஒரு கருவி என்று புரிந்து செய்யுங்கள். தூங்கினீர்கள் என்றாலும் நினைவின் மடியில் தூங்குங்கள். எழுந்தீர்கள் என்றாலும் பகவானுடன் ஆன்மீக உரையாடல் செய்யுங்கள். முழு நாள் நிகழ்வுகளில் தந்தை மற்றும் நீங்கள் சேர்ந்தே இருக்கிறீர்கள். மேலும் தந்தை இருக்கிறார் என்றால் பாவம் இருக்காது. பிறகு என்னவாகும்? மகிழ்ச்சியே மகிழ்ச்சி தான் இருக்கும் இல்லையா? அனைத்து குழந்தைகளும் மகிழ்ச்சியில் இருக்கிறார்கள் என்பதை பாப்தாதாவும் பார்த்துக் கொண்டிருந்தார். இந்த சின்னஞ்சிறு ஜென்மம் எடுத்திருப்பதே மகிழ்ச்சியாக இருப்பதற்காகத் தான். சாப்பிடுங்கள், அருந்துங்கள், நினைவின் மகிழ்ச்சியில் இருங்கள். இந்த ஆன்மீக ஜென்மத்தின் தர்மம் அதாவது தாரணை 'மகிழ்ச்சியின் இருப்பது'. தெய்வீக காரியம், சேவையில் மகிழ்ச்சியில் இருப்பது. ஜென்மத்தின் இலட்சியமே மகிழ்ச்சியில் இருப்பது. மேலும் முழு உலகத்தை அனைத்து மகிழ்ச்சிகள் நிறைந்த உலகமாக ஆக்குவது. அதிகாலையில் தொடங்கி இரவு வரை மகிழ்ச்சிகள் நிறைந்த காட்சிகளின் நடுவில் இருக்கிறீர்கள் இல்லையா? கவலையில்லா மகாராஜா ஆகி இரவு பகலையும் கழிக்கிறீர்கள் இல்லையா? அம்மாதிரி இன்று சூட்சும வதனத்தில் என்ன பார்த்தோம் என்று கேட்டீர்களா? கவலையில்லா மகாராஜாக்களின் சபை. ஒவ்வொரு மகாராஜாவும் தன்னுடைய நினைவின் மகிழ்ச்சியில் தந்தையின் இதயசிம்மாசனத்தில் அமர்ந்திருக்கும் நினைவு நிறைந்த திலகமிட்டவர்களாக இருந்தார்கள். நல்லது. இன்றோ சந்திப்பதற்கான நாள், எனவே தன்னுடைய மகாராஜாக்களை சந்திப்பதற்காக வந்திருக்கிறோம். நல்லது.

எப்பொழுதும் கவலையில்லா மகாராஜா, மகிழ்ச்சிகள் நிறைந்த வாழ்க்கையில் மகிழ்ச்சியான காட்சிகளைப் பார்க்கக்கூடிய, எப்பொழுதும் பாக்கியவான் தந்தையுடன் இருக்கக்கூடிய, அந்த மாதிரி சுயராஜ்ய அதிகாரி, இதய சிம்மாசனதாரி, பலகோடி மடங்கு பாக்கியம் நிறைந்த குழந்தைகளுக்கு, பாப்தாதாவின் அன்பு நினைவுகள் மற்றும் நமஸ்காரம்.

சின்னக் குழந்தைகளுடன் சந்திப்பு - அனைத்து குழந்தைகளும் தன்னை மகான் ஆத்மாக்கள் என்று புரிந்து கொண்டு படித்துக் கொண்டும், விளையாடிக் கொண்டும், நடந்து கொண்டும் இருக்கிறீர்களா? நாங்கள் மகாத்மாக்கள், உயர்ந்ததிலும் உயர்ந்த பகவானின் குழந்தைகள் என்ற இந்த குவியை போதையுடனிருங்கள். பகவானைப் பார்த்திருக்கிறீர்களா? எங்கே இருக்கிறார்? என்னையும் பகவானோடு சந்திக்க வையுங்கள் என்று யாராவது கூறினார் என்றால் அவரை சந்திக்க வைக்க முடியுமா? நீங்கள் அனைவரும் பகவானின் குழந்தைகள் என்றால் ஒருபொழுதும் சண்டையிடுவது இல்லையே? குழப்பம் செய்கிறீர்களா? பகவானின் குழந்தைகளோ யோகிகளாக இருப்பார்கள். பிறகு நீங்கள் ஏன் குழப்பம் செய்கிறீர்கள்? எப்பொழுதும் தன்னை மகான் ஆத்மா, யோகி ஆத்மா என்று புரிந்து கொள்ளுங்கள். என்னவாக ஆவீர்கள்? லட்சுமி - நாராயணன் இரண்டுமாக ஒரே நேரத்தில் ஆவீர்களா? அல்லது சில நேரம் லட்சுமி ஆவீர்கள், சில நேரம் நாராயணன் ஆவீர்களா? லட்சுமி ஆவது விருப்பமா? நல்லது. எப்பொழுதும் நாராயணன் ஆக விரும்புகிறீர்கள் என்றால், எப்பொழுதும் அமைதியான யோகி வாழ்க்கையில் இருக்க வேண்டும். மேலும் தினசரி காலை எழுந்து அவசியம் தந்தைக்கு குட் மார்னிங் சொல்ல வேண்டும். மிகத் தாமதமாக எழுந்து மேலும் விரைவில் தயாராகி சென்று விடுவது என்று அப்படி இருக்க வேண்டாம். மூன்று நிமிடங்களாவது நினைவில் அமர்ந்து அவசியம் குட் மார்னிங் சொல்லுங்கள், பேசுங்கள், பிறகு தயார் ஆகுங்கள். இந்த விரதத்தை ஒருபொழுதும் மறக்காதீர்கள். ஒருவேளை குட் மார்னிங் சொல்லவில்லை என்றால் உணவு அருந்த மாட்டீர்கள். உணவு நினைவில் இருக்கிறது என்றால் முதலில் குட் மார்னிங் சொல்ல வேண்டும் என்ற நினைவு இருக்கும். குட் மார்னிங் சொல்லி விட்டு பிறகு உணவு அருந்துங்கள். ஞானத்தின் படிப்பை நினைவு செய்யுங்கள், நல்ல குணங்களைக் கடைப்பிடித்தீர்கள் என்றால், உலகில் நீங்கள் ஆன்மீக ரோஜா மலராகி நறுமணத்தைப் பரப்புவீர்கள். ரோஜா மலர் எப்பொழுதும் மலர்ந்திருக்கும், மேலும் எப்பொழுதும் நறுமணம் வீசும். எனவே நீங்கள் அந்த மாதிரியே நறுமணம் நிறைந்த மலர் தான் இல்லையா? எப்பொழுதும் குவியாக இருக்கிறீர்களா? அல்லது எப்பொழுதாவது கொஞ்சம் துக்கமும் இருக்கிறதா? எப்பொழுதாவது ஏதாவது ஒரு பொருள் கிடைக்கவில்லை என்றால் அப்பொழுது துக்கம் இருக்கலாம் அல்லது அம்மா, அப்பா ஏதாவது கூறினார்கள் என்றால், துக்கம் ஏற்படுவதாக இருக்கலாம். அம்மா, அப்பா ஏதாவது கூறும் அளவிற்கு அந்த மாதிரி எந்தக் காரியமும் செய்யாதீர்கள். :பரிஷதாக்கள் சென்று கொண்டிருப்பது போல நடந்து கொள்ளுங்கள். :பரிஷதாக்கள் சப்தம் செய்ய மாட்டார்கள். மனிதனாக இருப்பவர் சப்தம் செய்வார். நீங்கள் பிராமணனாக இருந்து பிறகு :பரிஷதா ஆகுபவர்கள். எனவே சப்தம் செய்யாதீர்கள். யாருக்குமே தெரியாத அளவிற்கு அந்த மாதிரி நடந்து கொள்ளுங்கள். ஆதாவது :பரிஷதா ஆகி சாப்பிடுங்கள், அருந்துங்கள், விளையாடுங்கள். அனைத்து குழந்தைகளுக்கும் பாப்தாதா மிகுந்த வாழ்த்துக்கள் வழங்குகிறார். மிக நல்ல குழந்தைகள், மேலும் எப்பொழுதும் நல்லவர்களாகவே இருங்கள். நல்லது.

பெண் குழந்தைகளுடன் சந்திப்பு - குமாரி வாழ்க்கையின் மகிமையாக என்ன இருக்கிறது? குமாரிகள் பூஜை செய்யப்படுகிறார்கள், ஏன்? தூய்மையான ஆத்மாக்கள். அந்த மாதிரி நீங்கள் அனைவரும் தூய்மையான ஆத்மாக்கள். தூய்மையான நினைவின் மூலம் மற்றவர்களையும் தூய்மையாக ஆக்கும் சேவையில் இருப்பவர்கள் தான் இல்லையா? சிறியவர்களாக இருந்தாலும், பெரியவர்களாக இருந்தாலும், தந்தையின் அறிமுகத்தையோ அனைவருக்கும் கொடுக்க முடியும் தான் இல்லையா? சிறியவர்களும் மிக நன்றாக சொற்பொழிவு நிகழ்த்துகிறார்கள். அனைவரையும் விட மிகச் சிறிய குமாரியை பெரிய மேடையில் சொற்பொழிவு நிகழ்த்துவதற்காக பாப்தாதா கூறினார் என்றால், அதற்கு நாங்கள் தயாராக இருக்கிறீர்களா? சங்கோஜப்பட மாட்டீர்களே? பயப்பட மாட்டீர்களே? எப்பொழுதும் தன்னை உலகிலுள்ள அனைத்து ஆத்மாக்களுக்கும் நன்மை செய்யக்கூடிய விஷ்வ கல்யாணகாரி ஆத்மா என்று புரிந்து கொள்ளுங்கள். நீங்கள் உலகிலுள்ள சாதாரண குமாரிகள் இல்லை. ஆனால் சிரேஷ்ட குமாரிகள். சிரேஷ்ட குமாரி, சிரேஷ்ட காரியம் செய்வார் இல்லையா? அனைத்தையும் விட சிரேஷ்டத்திலும் சிரேஷ்ட காரியம் தந்தையின் அறிமுகம் கொடுத்து, தந்தையின் குழந்தையாக ஆக்குவது. உலகத்தினர் அலைந்து கொண்டிருக்கிறார்கள், தேடிக் கொண்டிருக்கிறார்கள், மேலும் நீங்கள் தெரிந்து கொண்டீர்கள், அடைந்து விட்டீர்கள். நீங்கள் எவ்வளவு அதிர்ஷ்டம் நிறைந்தவர்கள், பாக்கியம் நிறைந்தவர்கள். பகவானின் குழந்தையாக ஆகிவிட்டீர்கள், இதைவிட பெரிய பாக்கியம், ஒன்றும் இல்லை. எனவே எப்பொழுதும் நான் பாக்கியம் நிறைந்த ஆத்மா என்ற இந்தக் குவியிலேயே இருங்கள். ஒருவேளை இந்தக் குவி இல்லாமல் ஆகிவிட்டது என்றால், பிறகு சில நேரம் அழுவீர்கள், சில நேரம் குழப்பம் செய்வீர்கள். எப்பொழுதும் உங்களுக்குள் அன்போடு இருங்கள், மேலும் வீட்டிற்குத் தாய் தந்தையின் சொற்படி நடப்பவர்களாக இருங்கள். எப்பொழுதும் பரலோகத்து தந்தையின் நினைவில் இருங்கள். அப்பொழுது தான் சிரேஷ்ட குமாரிகள் ஆக முடியும். தன்னை எப்பொழுதுமே சிரேஷ்ட குமாரி, பூஜைக்குரிய குமாரி என்று புரிந்து கொள்ளுங்கள்.

கோயில்களில் எந்த சக்திகளுக்கு பூஜை நடக்கிறதோ அது நீங்கள் தான் இல்லையா? ஒவ்வொரு குமாரியும் மிகப் பெரிய காரியம் செய்ய முடியும். உலகத்தை மாற்றும் செய்யும் காரியத்திற்கு பொறுப்பாளர் ஆக முடியும். உலக மாற்றத்தின் காரியத்தை பாப்தாதா குழந்தைகளுக்குக் கொடுத்திருக்கிறார். எனவே எப்பொழுதும் தந்தை மற்றும் சேவையின் நினைவில் இருங்கள். உலக மாற்றம் செய்யும் சேவைக்கு முன்பு தன்னுடைய மாற்றம் செய்யுங்கள். முன்பு என்ன வாழ்க்கையாக இருந்ததோ அதை முற்றிலும் மாற்றி, நான் சிரேஷ்ட ஆத்மா, தூய்மையான ஆத்மா, மகான் ஆத்மா, பாக்கியம் நிறைந்த ஆத்மா என்ற இதே நினைவில் இருங்கள். இந்த நினைவை பள்ளி அல்லது கல்லூரியில் சென்று மறந்து விடுவதில்லையே. மற்றவர்களின் தொடர்பின் பாதிப்போ ஏற்படுவதில்லையே. எப்பொழுதாவது சாப்பிடும் பொருட்களின் பக்கம் மனம் ஈர்க்கப்படுவதோ இல்லையே. கொஞ்சம் பிஸ்கட் சாப்பிடலாம் அல்லது ஜஸ்கிரீம் சாப்பிடலாமா என்று ஆசையோ எழுவதில்லையே? நீங்கள் எப்பொழுதும் பாபாவின் நினைவில் இருந்து சமைக்கப்பட்ட பிரம்மா போஜனம் அருந்துபவர்கள். அந்த மாதிரி உறுதியானவர்கள் தான் இல்லையா? பார்த்துக் கொள்ளுங்கள், அங்கே உங்களிடத்திற்குச் சென்ற பிறகு மற்றவர்களின் தொடர்பின் பாதிப்பில் வந்து விடாதீர்கள். குமாரிகள் எந்த அளவு பாக்கியத்தை உருவாக்க விரும்புகிறார்களோ அந்த அளவு உருவாக்க முடியும். சிறு வயது பருவத்திலிருந்தே சேவை செய்ய வேண்டும் என்ற ஆர்வத்தில் இருங்கள். படிப்பையும் படியுங்கள். மேலும் கற்பிக்கவும் கற்றுக் கொள்ளுங்கள். சிறு வயது பருவத்தில் புத்திசாலிகளாக, திறமை நிறைந்தவர்களாக ஆகிவிட்டீர்கள் என்றால், பெரியவர்களாகி நாலாபுறங்களிலும் சேவை செய்வதற்குப் பொறுப்பாளர் ஆகிவிடுவீர்கள். ஸ்தாபனையின் நேரத்தில் கூட சிறு சிறு குழந்தைகளாக இருந்தார்கள், அவர்கள் இப்பொழுது எத்தனை சேவை செய்து கொண்டிருக்கிறார்கள். நீங்கள் அவர்களையும் விட திறமை நிறைந்தவர்களாக ஆக வேண்டும். நாளைய எதிர்காலம் நீங்கள். நாளைய பாரதம் சொர்க்கம் ஆகிவிடும் என்றால், நீங்கள் நாளைய எதிர்காலம். யார் உங்களைப் பார்த்தாலும் இவர் சாதாரணமானவர் இல்லை. விசேஷ குமாரி என்று அனுபவம் செய்ய வேண்டும்.

அந்த படிப்பைப் படித்து கொண்டும், மனதின் ஈடுபாடு ஞானத்தின் படிப்பில் மேல் இருக்க வேண்டும். படித்து முடித்த பிறகு என்ன லட்சியம் இருக்கிறது? சிரேஷ்ட ஆத்மாவாகி சிரேஷ்ட காரியம் செய்வதற்கான லட்சியம் இருக்கிறது. வேலை செய்வது என்ற கூடையைத் தூக்கும் லட்சியம் இல்லை தான் இல்லையா? ஒருவேளை வேலை செய்துதானாக வேண்டும் என்று ஏதாவது காரணம் இருக்கிறது என்றால், அது வேறு விஷயம். தாய் தந்தையிடம் வருமானத்திற்கான வேறு எந்த சாதனமும் இல்லை என்றால் அது நிர்ப்பந்தமானது. ஆனால் தன்னுடைய நிகழ் காலம் மற்றும் எதிர்காலத்தை எப்பொழுதும் நினைவில் வைப்பார்கள். தனக்கு உதவக்கூடியதாக எது வரும்? ஞானத்தின் படிப்பு தான் 21 ஜென்மங்களுக்கு உதவுவதாக வரும். எனவே ஏதாவது காரணத்தினால் உலகிய காரியம் செய்ய வேண்டியதாக இருந்தாலும் மனதின் ஈடுபாடு தந்தை மற்றும் சேவையில் இருக்க வேண்டும். அந்த மாதிரி அனைவரும் வலது கரமாக ஆகுங்கள். இடது கரமாக அல்ல. ஒருவேளை இத்தனை அனைவரும் வலது கரமாக ஆகிவிட்டார்கள் என்றால் விநாஷம் உடனே ஏற்பட்டு விடும். இத்தனை சக்திகள் வெற்றிக் கொடியை எடுத்துக் கொண்டு வந்து விட்டார்கள் என்றால், இராவண இராஜ்யத்தின் நேரம் முடிவடைந்து விடும். எப்பொழுது பிரம்மா குமாரி ஆக வேண்டும் என்றால் இந்த வெளியுலக பட்டங்களை வைத்து என்ன செய்வீர்கள்? இதுவோ ஒரு காரணத்திற்காக பொது அறிவு மூலம் புத்தி விசாலமானதாக ஆக வேண்டும் என்பதற்காக இந்தப் படிப்பு படிக்கப்படுகிறது. மனதின் ஈடுபாடோடு இல்லாமல், இந்த வருடம் இந்தப் பட்டத்தைப் பெறலாம், பிறகு அடுத்த வருடம் இந்தப் பட்டத்தை பெறலாம் என்று அப்படி இருக்க வேண்டாம். அப்படி செய்து செய்து காலன் வந்து விடுவான். எனவே யார் பொறுப்பில் இருக்கிறாரோ அவரிடமிருந்து இன்னும் படிக்க வேண்டுமா அல்லது படிக்க வேண்டாமா என்று அறிவுரை பெற்றுக் கொண்டே இருங்கள். சிலர் படிக்க வேண்டும் என்ற ஆர்வத்தில் தன்னுடைய தற்சமயத்தையும் எதிர்காலத்தையும் விட்டு விடுகிறார்கள், ஏமாற்றம் அடைந்து விடுகிறார்கள். தன்னுடைய வாழ்க்கையின் முடிவை சுயம் தானே செய்ய வேண்டும். தாய், தந்தையர் கூற வேண்டும் என்ற அப்படி வேண்டாம். நீங்களே நீதிபதி ஆகுங்கள். நீங்கள் சிவசக்திகள், உங்களை யாரும் பந்தனத்தில் கட்டிப்போட முடியாது. செம்மறி ஆடுகளை பந்தனத்தில் கட்டிப்போட முடியும். சக்திகளை முடியாது. சக்திகள் சிங்கத்தில் அமர்ந்திருப்பவர்களாக காண்பிப்பார்கள். சிங்கம் திறந்த வெளியில் இருக்கும். பந்தனத்தில் இருக்காது. பந்தனத்தில் இல்லை என்றால், எப்பொழுதும் தந்தையின் வலது கரமாக இருக்கிறீர்கள் என்ற இதை நினைவில் வைத்துக் கொள்ளுங்கள். நல்லது.

டிச்சர்களுடன் சந்திப்பு:

நான் பொறுப்பிலிருக்கும் சேவாதாரி என்ற இதே நினைவு எப்பொழுதும் இருக்கிறது தான் இல்லையா?

செய்விப்பவர் கருவியாக்கி செய்வித்துக் கொண்டிருக்கிறார். எனவே செய்விப்பவர் பொறுப்பாளர் ஆகிறார் இல்லையா? கருவியாக ஆகுபவர்கள் எப்பொழுதும் சுமையற்று இருப்பவர்கள். டைரக்டர் கிடைத்தது, காரியம் செய்தார், மேலும் எப்பொழுதும் சுமையற்று இருக்கிறார். அந்த மாதிரி இருக்கிறீர்களா அல்லது எப்பொழுதாவது சேவையின் சுமை அனுபவம் ஆகிறதா? ஏனென்றால் ஒருவேளை சுமை இருக்கிறது என்றால் வெற்றி ஏற்படாது. சுமை என்று புரிந்து கொள்வதினால் எந்தவொரு காரியமும் யதார்த்தமாக இருக்காது. ஸ்தூலத்திலும் எப்பொழுது ஏதாவது ஒரு காரியத்தின் சுமை ஏற்படுகிறது என்றால், எதையாவது உடைப்பார்கள், எதையாவது நொறுக்குவார்கள். ஏதாவது மனத்தாங்கல் ஏற்படும், நிலை குலைந்து போவார். காரியத்திலும் வெற்றி இருக்காது. அதே போல் இந்த ஆன்மீக காரியத்தையும் சுமை என்று புரிந்து செய்தீர்கள் என்றால், யதார்த்தமாக இருக்காது. வெற்றி ஏற்பட முடியாது. பிறகு சுமை அதிகரித்துக் கொண்டே இருக்கும். எனவே சங்கமயுகத்தின் சிரேஷ்ட பாக்கியமாக சுமையற்றவராகி பறப்பதற்காக என்ன இருக்கிறதோ அதைப் பெற முடியாது. பிறகு சங்கமயுகத்தின் பிராமணன் ஆகி என்ன செய்தீர்கள். எனவே எப்பொழுதும் சுமையற்றவராகி கருவி என்று புரிந்து கொண்டு ஒவ்வொரு காரியத்தையும் செய்ய வேண்டும். இவரைத் தான் வெற்றி நிறைந்தவர் என்று கூறுவது. எப்படி இன்றைய உலகத்தில் காலுக்கு கீழே சக்கரத்தை கட்டிக் கொண்டு ஓடு கிறார்கள், அவர்கள் எவ்வளவு லேசாக சுமையற்றவராக இருக்கிறார்கள். அவர்கள் செல்லும் வேகம் அதிகமானதாக ஆகிவிடும். எனவே எப்பொழுது தந்தை நடத்திக் கொண்டிருக்கிறார் என்றால், ஸ்ரீமத் என்ற சக்கரங்கள் மாட்டப்பட்டு விட்டது இல்லையா? ஸ்ரீமத் என்ற சக்கரங்கள் மாட்டப்படுவதினால் இயல்பாகவே முயற்சி செய்வதின் வேகம் அதிகமாகிவிடும். எப்பொழுதும் அந்த மாதிரி சேவாதாரி ஆகி, நடந்து கொள்ளுங்கள். சிறிதளவும் சுமையை உணராதீர்கள். செய்விப்பவர் எப்பொழுது தந்தை என்றால், சுமை ஏன் இருக்கிறது? இதே நினைவின் மூலம் எப்பொழுதும் பறக்கும் கலையில் சென்று கொண்டே இருங்கள். எப்பொழுதும் பறந்து கொண்டே இருங்கள், அவ்வளவு தான்! இவரைத் தான் நம்பர் ஒன் தகுதியான சேவாதாரி என்று கூறுவது. எப்பொழுதும் பாபா, பாபா, பாபா அவ்வளவு தான்! ஒவ்வொரு விநாடியும் இந்த இடைவிடாத இசை ஒத்துக் கொண்டே இருக்கட்டும். பாபா மற்றும் நான்' அவ்வளவு தான்! என்று இந்த மாதிரி எப்பொழுதும் மூழ்கி யிருந்தீர்கள் என்றால், மூன்றாமவர் இடையில் வர முடியாது. எங்கு எப்பொழுதும் ஒருவர் இன்னொருவரோடு நிரம்பி இருக்கிறார்கள், இருவரும் திருப்தியாக இருக்கிறார்கள் என்றால் இடையில் யாரும் வர முடியாது. இதைத் தான் சிரேஷ்ட சேவாதாரி என்று கூறுவது. நீங்கள் அந்த மாதிரி இருக்கிறீர்களா? வேறு எதையும் பார்க்காதீர்கள், எதையும் கேட்காதீர்கள். கேட்பதினாலும் பிரபாவம் ஏற்படுகிறது. பாபா மற்றும் நான் அவ்வளவு தான் என்றிருந்து எப்பொழுதும் மகிழ்ச்சியாக இருங்கள். கடுமையான உழைப்பையோ அதிகம் செய்திருக்கிறீர்கள். இப்பொழுது மகிழ்ச்சியாக இருப்பதற்கான நேரம். உங்களிடம் ஒரு பாடல் இருக்கிறது தானே? மகிழ்ச்சியே மகிழ்ச்சி தான். . . . எழும்புங்கள், செல்லுங்கள், சேவை செய்யுங்கள், தூங்குங்கள் அனைத்தையும் மகிழ்ச்சியாகச் செய்யுங்கள். ஆடுங்கள், பாடுங்கள், குவியில் இருங்கள். சேவையையும் மிகுந்த குவியோடு ஆடிக்கொண்டே செய்யுங்கள். விழுந்து கொண்டும், ஏறிக்கொண்டும் அந்த மாதிரி செய்யாதீர்கள். சங்கமயுகத்தில் அனைத்து சம்மந்தங்களின் மகிழ்ச்சி இருக்கிறது. எனவே மிகவும் மகிழ்ச்சியாக இருங்கள். எப்பொழுதும் மகிழ்ச்சிகளின் காட்சிகளிலேயே இருங்கள். நல்லது.

வரதானம் :

கர்மங்களின் ஆழமான விளைவுகளைத் தெரிந்தவராகி தர்மராஜ்புரியின் தண்டனைகளிலிருந்து பாதுகாப்பாக இருக்கும், பாவங்களை வென்றவர் ஆகுக.

தண்டனைகளின் அனுபவத்தைத் தான் தர்மராஜ்புரி என்று கூறுகிறோம். மற்றபடி தர்மராஜ்புரி என்று தனியான இடம் ஒன்றும் இல்லை. இறுதி நேரத்தில் தன்னால் செய்யப்பட்ட பாவங்கள் பயமுறுத்தும் எமதூதன் ரூபத்தில் எதிரில் வரும். அந்த நேரம் வேதனை அடையும் மற்றும் வைராக்கியத்திற்கான நேரமாக இருக்கும். சின்னச் சின்ன பாவங்கள் கூட பூதம் மாதிரி அனுபவம் ஆகும். வேதனை அடைவதின் ஐயோ ஐயோ என்ற அலறல் இருக்கும். எனவே அந்த தண்டனைகளை அடைவதிலிருந்து பாதுகாப்பாக இருப்பதற்காக கர்மங்களின் ஆழமான விளைவுகளைத் தெரிந்தவராகி, எப்பொழுதும் சிரேஷ்ட கர்மம் செய்யுங்கள். மேலும் பாவத்தை வென்றவர் ஆகுங்கள்.

சுலோகன் :

யார் உடல், மனம், பணம், செல்வத்தினால் தந்தை மீது முழுமையான பலி ஆகிறாரோ அவர் தான் கழுத்தின் மாலை ஆகிறார்.